

சதா ஊக்கத்தையும் உற்சாகத்தையும் பேணுவதற்கான வழிமுறைகள்.

இன்று, குழந்தைகள் அனைவரினதும் இதயங்களுக்குச் செளகரியம் அளிப்பவரான தந்தை, உங்களின் இதயங்களின் ஒலிக்கும், உங்களின் இனிய உரையாடல்கள் அனைத்திற்கும் பதில் அளிப்பதற்காக குழந்தைகளான உங்களின் மத்தியில் வந்திருக்கிறார். அமிர்த வேளையில் இருந்து, பாப்தாதா எங்கும் உள்ள குழந்தைகள் அனைவரினதும் பல்வகையான அர்த்தபூர்வமான ஒலிகளைத் தொடர்ந்தும் செவிமடுக்கிறார். நாள் முழுவதும், அவர் எத்தனை குழந்தைகளின் எத்தனை வகையான ஒலிகளைச் செவிமடுக்க வேண்டியுள்ளது? ஒவ்வொரு குழந்தையும் வெள;வேறு நேரங்களில் பல்வகையான சத்தங்களைச் செய்கிறார்கள். இயற்கையான சத்தங்களை அதிகளவில் செவிமடுப்பவர் யார்? இயற்கையான எதுவும் எப்போதும் அதிகளவில் விரும்பப்படுகிறது. குழந்தைகளின் பல்வகையான ஒலிகளைக் கேட்டதனால், பாப்தாதா குழந்தைகளான உங்களுக்குப் பிரதானமான கருத்துக்களை சாரமாகக் கூறுவார்.

குழந்தைகளான நீங்கள் அனைவரும் உங்களின் இயலுமைக்கேற்ப, அன்பிலே தங்களை மறந்திருக்கும் ஸ்திதியில் ஸ்திரமாக இருப்பதிலும், அன்பிலே தங்களை மறந்திருக்கும் அனுபவ சொரூபம் ஆகுவதிலும் கவனம் செலுத்தியவண்ணம் மிக நன்றாக முன்னேறுகிறீர்கள். நீங்கள் ஒவ்வொருவரும் தந்தைக்குச் சமமானவர் ஆகுவதற்கும், தந்தைக்கு நெருக்கமான ஓர் இரத்தினம் ஆகுவதற்கும், சதா தகுதிவாய்ந்த குழந்தையாக இருக்கும் அத்தாட்சியை வழங்குவதற்கும் உங்களின் இதயத்தில் ஊக்கத்தையும் உற்சாகத்தையும் கொண்டிருக்கிறீர்கள். இந்த ஊக்கமும் உற்சாகமுமே சகலருக்கும் பறக்கும் ஸ்திதிக்கான அடிப்படை ஆகும். இந்த உற்சாகம் வரப்போகும் பல தடைகளையும் அழிப்பதுடன், சம்பூரணமானவர் ஆகுவதற்கும் உங்களுக்கு அதிகளவில் உதவி செய்யும். இந்த உற்சாகத்திற்கான தூய, திடசங்கற்பமான எண்ணம், குறிப்பாக நீங்கள் வெற்றியாளர் ஆகுவதற்குச் சக்திவாய்ந்த ஆயுதமாக உதவி செய்யும். எனவே, இந்த ஊக்கத்தையும் உற்சாகத்தையும் பறக்கும் ஸ்திதியை அடைவதற்கான இந்த வழிமுறையையும் சதா உங்களின் இதயத்தில் வைத்திருங்கள். ஒருபோதும் உங்களின் ஊக்கமும் உற்சாகமும் குறைவடைய அனுமதிக்காதீர்கள். நீங்கள் சென்ற கல்பத்திலும் ஒரு மேன்மையான ஆத்மா ஆகினீர்கள் என்பதனால், நிச்சயமாகத் தந்தைக்குச் சமமானவராகவும், சகல சக்திகளாலும், சகல நற்குணங்களாலும், சகல ஞானப் பொக்கிஷங்களாலும் நிரம்பியவர் ஆகுவீர்கள் என்பதே அந்த உற்சாகம் ஆகும். இது ஒரு கல்பத்திற்கு மட்டும் உங்களின் பாக்கியம் இல்லை. ஆனால் இந்தப் பாக்கிய ரேகை பல தடவைகள் பாக்கியத்தை அருள்பவரால் வரையப்பட்டுள்ளது. இந்த உற்சாகத்தின் அடிப்படையில் இயல்பான ஊக்கம் ஏற்படும். என்ன உற்சாகம்? 'ஆஹா எனது பாக்கியமே!' பாப்தாதா உங்களுக்குக் கொடுத்திருக்கும் வேறுபட்ட தலைப்புகளின் விழிப்புணர்வின் சொரூபம் ஆகுவதன் மூலம், நீங்கள் சதா உற்சாகத்தைக் கொண்டிருப்பீர்கள். அதாவது, நீங்கள் சதா சந்தோஷத்தைக் கொண்டிருப்பீர்கள். நீங்கள் பல பிறவிகளாகத் தந்தையைத் தேடினீர்கள், ஆனால் இந்தத் தடவை பாப்தாதா உங்களைக் கண்டெடுத்தார் என்பதே உங்களின் உற்சாகத்தின் மகத்தான விடயம் ஆகும். நீங்கள் பல்வகைத் திரைகளுக்குப் பின்னால் மறைந்திருந்தீர்கள். நீங்கள் அந்தத் திரைகளின் பின்னால் மறைந்திருந்தாலும், அவர் உங்களைக் கண்டுகொண்டார், இல்லையா? நீங்கள் பிரிந்து வெகு தொலைவில் சென்றீர்கள். பாரத தேசத்தை விட்டு, நீங்கள் எங்கு சென்றுள்ளீர்கள் என்று பாருங்கள்! நீங்கள் மதங்கள், செயல்கள், தேசம், நடைமுறைகள், சம்பிரதாயங்கள் போன்ற பல திரைகளுக்குப் பின்னால் சென்றீர்கள். எனவே, நீங்கள் சதா இந்த உற்சாகத்தையும் சந்தோஷத்தையும் பேணுகிறீர்கள், இல்லையா? தந்தை உங்களைத் தனக்குச் சொந்தமாக்கினாரா? அல்லது நீங்கள் தந்தையை உங்களுக்குச் சொந்தம் ஆக்கினீர்களா? தந்தையே உங்களுக்கு முதலில் செய்தியை அனுப்பினார், இல்லையா? உங்களில் சிலர் அவரை இனங்கண்டு கொள்வதற்கு குறிப்பிட்ட அளவு நேரத்தை எடுத்துக் கொண்டீர்கள். ஏனையோர் மற்றுமொரு அளவு நேரத்தை எடுத்துக் கொண்டீர்கள். சதா ஊக்கத்தையும் உற்சாகத்தையும் பேணும் ஆத்மாக்களும், சதா ஒரே வலிமையையும் ஒரே ஆதாரத்தையும் வைத்திருக்கும் குழந்தைகளும் தந்தையின் உதவியைப் பெறுகிறார்கள். இது நிகழ வேண்டும் என்பதே உங்களின் தைரியம் ஆகும். இந்தத் தைரியத்துடன், நீங்கள் இயல்பாகவே உதவியைப் பெறுவதற்குத்

தகுதிவாய்ந்தவர் ஆகுகிறீர்கள். மாயையும் உங்களின் தைரியமான எண்ணங்களின் முன்னால் தைரியம் அனைத்தையும் இழந்து விடுகிறாள். ‘இது நிகழுமா இல்லையா, என்னால் இதைச் செய்ய முடியுமா இல்லையா’ என்ற எண்ணங்களைக் கொண்டிருத்தல் மாயையை வரவழைப்பதாகும். நீங்கள் மாயையை வரும்படி அழைக்கும்போது, அவள் ஏன் வராதிருக்கப்போகிறாள்? இந்த எண்ணத்தைக் கொண்டிருத்தல் என்றால் மாயைக்குப் பாதையைக் காட்டுதல் என்று அர்த்தமாகும். நீங்கள் மாயையின் பாதையைத் திறந்து விடும்போது, அவள் வராமல் விடுவாளா? அவள் உங்களை அரைக்கல்பமாக நேசிப்பதனால், நீங்கள் அவளுக்குப் பாதையைக் காட்டும்போது, அவள் வராதிருப்பாளா? ஆகவே, சதா ஊக்கத்தையும் உற்சாகத்தையும் பேணும் தைரியசாலி ஆத்மா ஆகுகங்கள். சட்டத்தை உருவாக்குபவரும், ஆசுவாதங்களை அருள்பவருமான தந்தையுடன் உறவுமுறையைக் கொண்டிருப்பதன் மூலம், நீங்கள் குழந்தைகள் ஆகியிருக்கிறீர்கள். அதனால் அதிபதிகள் ஆகியுள்ளீர்கள். நீங்கள் எதுவும் குறைவற்ற பொக்கிஷங்கள் அனைத்திற்கும் அதிபதிகள் ஆகியுள்ளீர்கள். இத்தகைய அதிபதிகள் உற்சாகத்தைப் பேணாவிட்டால், யார் செய்வார்கள்? உங்களின் தலை எப்போதும் இந்த சலோகத்தின் உணர்வுடன் இருக்க வேண்டும்: ‘நான் இவ்வாறு இருந்தேன், நான் இவ்வாறு இருக்கிறேன், நான் இவ்வாறு இருப்பேன்’. உங்களுக்கு இது நினைவிருக்கிறதா? இந்த விழிப்புணர்வு உங்களை இங்கே கொண்டுவந்துள்ளது. நீங்கள் சதா இந்த விழிப்புணர்வைக் கொண்டிருப்பீர்களாக! அச்சா.

இன்று, பாபா குறிப்பாக தொலைவில் இருக்கும் இரட்டை வெளிநாட்டுக் குழந்தைகளை, வெகு தொலைவில் இருந்து வந்திருப்பவர்களைச் சந்திப்பதற்காக வந்திருக்கிறார். எவ்வாறாயினும் பாரதத்தின் குழந்தைகள் சதா சகல உரிமைகளையும் கொண்டிருக்கிறார்கள். எனினும், நீங்கள் வேந்தர்களாகி, மற்றவர்களுக்கு வாய்ப்பை அளித்திருக்கிறீர்கள். இதனாலேயே, இன்றுவரை பாரதத்தில் மகாதானிகளாக இருக்கும் பாரம்பரியம் தொடர்கிறது. உலக சேவை என்ற மகாயாகத்திற்கு உங்களுக்கே உரிய முறையில் நீங்கள் அனைவரும் உங்களின் ஒத்துழைப்பை வழங்கியிருக்கிறீர்கள். நீங்கள் ஒவ்வொருவரும் மிகுந்த அன்புடன் அனைத்திலும் சிறந்த பாகத்தை நடிக்கிறீர்கள். ஒவ்வொருவரின் ஒவ்வொரு எண்ணத்தினாலும், தந்தைக்கு நெருக்கமாக வருகின்ற செய்தியை ஆத்மாக்கள் பலர் பெற்றார்கள். இப்போது, ஏற்றப்பட்ட தூபங்கள் தொடர்ந்து இந்தச் செய்தியால் ஏனைய பலரையும் விழித்தெழச் செய்கிறார்கள். இரட்டை வெளிநாட்டுக் குழந்தைகளான நீங்கள் உங்களின் திடசங்கற்ப எண்ணத்தை நடைமுறைப்படுத்தினீர்கள். பாரதத்தின் குழந்தைகளும் பல விசேடமான ஆத்மாக்களை நெருக்கமாக அழைத்து வந்தார்கள். அவர்கள் பெயரைப் பரவச் செய்து, மற்றவர்களும் செய்தியைப் பெறும்படி செய்வார்கள். நீங்கள் ஊடகத்துறையினருக்கும் அன்பை வழங்கி, அவர்களையும் நெருக்கமாகக் கொண்டுவந்தீர்கள். பேனையின் சக்தியும், பேச்சின் சக்தியும் இரண்டும் தொடர்ந்து ஒன்றாக செய்தியின் தூபத்தை எரியச் செய்யும். இதற்காக, இரட்டை வெளிநாட்டுக் குழந்தைகளுக்கும், பாரதத்தில் நெருக்கமாக வாழும் குழந்தைகளுக்கும் பாராட்டுக்கள் உரித்தாகட்டும்! இரட்டை வெளிநாட்டுக் குழந்தைகள் சக்திவாய்ந்த ஒலியைப் பரப்புவதற்குக் கருவிகள் ஆகியுள்ள விசேடமான ஆத்மாக்களை அழைத்து வந்திருக்கிறார்கள். இதற்காக அவர்களுக்கு விசேடமான பாராட்டுக்கள் உரித்தாகுக. தந்தை சதா குழந்தைகளின் சேவையாளர் ஆவார். குழந்தைகள் முன்னால் இருக்கிறார்கள். தந்தை அவர்களின் முதுகெலும்பாக இருக்கிறார். குழந்தைகளே களத்திற்குள் வருபவர்கள். குழந்தைகளின் முயற்சிகள் உள்ளன. தந்தையின் அன்பும் உள்ளது. அச்சா.

சதா ஊக்கத்தையும் உற்சாகத்தையும் பேணுபவர்களுக்கும், சதா பாப்தாதாவின் உதவியைப் பெறுவதற்குத் தகுதிவாய்ந்த தைரியசாலிக் குழந்தைகளுக்கும், சதா சேவைக்கான அன்பிலே மூழ்கியிருப்பவர்களுக்கும், தாம் பெற்ற சகல சக்திகளையும் மற்றவர்களும் பெறச் செய்பவர்களுக்கும், தந்தையிடம் சகல உரிமைகளையும் கொண்டிருப்பதுடன், குழந்தைகளாக இருப்பதனால் அதிபதிகளாக ஆகியிருப்பவர்களுக்கும், பாப்தாதாவின் விசேடமான அன்பு நிறைந்த நினைவுகளும் நமஸ்காரங்களும் உரித்தாகட்டும்.

பாப்தாதா தாதி ஜான்கியைச் சந்திக்கிறார்: தந்தைக்குச் சமமாக இருக்கும் ஆசுவாதத்தை நீங்கள்

பெற்றுள்ளார்கள், இல்லையா? நூங்கள் இரட்டைச் சேவை செய்கிறார்கள். இந்தக் குழந்தையின் மனச் சேவையால் மிக நல்லதொரு வெற்றியைக் காணக்கூடியதாக உள்ளது. வெற்றி சொருபத்தின் நடைமுறை அத்தாட்சியாக நூங்கள் இருக்கிறார்கள். அனைவரும் தந்தையின் புகழுடன், இந்தக் குழந்தையின் புகழையும் பாடுகிறார்கள். நூங்கள் தந்தையுடன் எல்லா இடங்களுக்கும் பயணம் செல்கிறார்கள். நூங்கள் உலகையே ஆளுபவர். சடப்பொருளை வென்றவர் என்ற மிக நல்லதொரு நடைமுறைப் பாகத்தை நூங்கள் நடிக்கிறார்கள். இப்போது, எண்ணங்களால் சேவை செய்தல் என்ற மிக நல்லதொரு பாகமும் நடிக்கப்படுகிறது. நடைமுறை அத்தாட்சி நன்றாக உள்ளது. பல முக்கிய நபர்கள் இப்போது வருவார்கள். வெளிநாட்டில் இருப்பவர்களின் சத்தம், இந்தத் தேசத்தைச் சேர்ந்தவர்களுக்குக் கேட்கும். இரட்டை வெளிநாட்டுக் குழந்தைகள் அனைவரும் சேவைக்கான ஊக்கத்தையும் உற்சாகத்தையும் கொண்டிருக்கும் மிக நல்ல நடைமுறை அத்தாட்சியைக் காட்டியுள்ளார்கள். எனவே, அனைவரின் சார்பாகவும், உங்களுக்குப் பல பாராட்டுக்கள் உரித்தாகுக. நூங்கள் நல்லதொரு மைக்கைக் கொண்டுவந்துள்ளீர்கள். நூங்கள் நினைவு சொருபமாக இருந்தவண்ணம் சேவை செய்திருக்கிறீர்கள். இதனாலேயே வெற்றி ஏற்பட்டுள்ளது. நூங்கள் நல்லதொரு பூந்தோட்டத்தைத் தயாரித்திருக்கிறீர்கள். அல்லா தனது பூந்தோட்டத்தைப் பார்க்கிறார்.

பாப்தாதா ஐயந்திபென்னைச் சந்திக்கிறார்: நூங்கள் பிறப்பில் இருந்தே அதிர்ஷ்டசாலியாகவும், அன்பானவராகவும் இருக்கிறீர்கள். உங்களின் பிறப்பும் அதிர்ஷ்டம் வாய்ந்தது. நூங்கள் எங்கு சென்றாலும், அந்த இடம் அதிர்ஷ்டம் மிக்கதாக ஆகும். பாருங்கள், இலண்டன் அதிர்ஷ்டத்தைப் பெற்றுள்ளது, இல்லையா? நூங்கள் எங்கு சென்றாலும், என்ன பரிசைக் கொடுக்கிறீர்கள்? நூங்கள் பாக்கியத்தை அருள்பவரிடமிருந்து பெற்ற பாக்கியத்தைச் சென்று பகிர்ந்து அளிக்கிறீர்கள். அனைவரும் உங்களை என்ன பாரவையுடன் பார்க்கிறார்கள் என்பதை நூங்கள் அறிவீர்களா? நூங்கள் ஒரு பாக்கிய நட்சத்திரம்! ஒரு நட்சத்திரம் எங்கு பிரகாசித்தாலும், அந்த இடம் சிறப்பாக இருக்கும். உங்களுக்கு இந்த அனுபவம் உள்ளதல்லவா? குழந்தை அடிகளை எடுத்து வைக்கும்போது தந்தையின் உதவி கிடைக்கிறது. நூங்கள் தந்தையைப் பின்பற்றுகிறீர்கள். அத்துடன் உங்களின் சகபாடியையும் (தாதி ஜான்கி) மிக நன்றாகப் பின்பற்றுகிறீர்கள். சமமானவர் ஆகுகின்ற மிக நல்லதொரு ஓட்டப்பந்தயத்தை நூங்கள் ஓடுகிறீர்கள். அச்சா.

பாப்தாதா சகோதரி காயத்திரியைச் சந்திக்கிறார்: காயத்திரியும் எதிலும் குறைந்தவர் அல்ல. நூங்கள் சேவைக்காக மிக நல்லதொரு வழிமுறையைக் கடைப்பிடிக்கிறீர்கள். ஆத்மாக்களை மதுவனத்திற்கு அழைத்து வருவதற்குக் கருவிகளாக இருக்கும் எவருக்கும் தொடர்ந்து பாப்தாதாவாலும் குடும்பத்தாலும் தூய அன்பு மலர்கள் தூவப்படுகின்றன. அச்சா. அனைவரின் ஒத்துழைப்பினாலும் மதுவனம் வரைக்கும் வெற்றி புலப்படும். பாபா எவரின் பெயரையும் குறிப்பிடவில்லை. ஆனால் பாபா உங்களிடமே பேசுகிறார் என்பதை நூங்கள் அனைவரும் புரிந்து கொள்ள வேண்டும். எவரும் எதிலும் சளைத்தவர்கள் இல்லை. நூங்கள் சேவையில் முன்னணியில் இருப்பதாக எப்போதும் நினைத்துக் கொள்ளுங்கள். இளையவர்களும் முதியவர்களுமான நூங்கள் அனைவரும் உங்களின் சரூரத்தையும் மனதையும் செல்வத்தையும் நேரத்தையும் எண்ணங்களையும் சேவைக்காகவே பயன்படுத்தியுள்ளீர்கள்.

பாப்தாதா முரளிபாயையும் ரஜனிபென்னையும் சந்திக்கிறார் (ஐயந்திபென்னின் பெற்றோர்கள்): பாப்தாதாவின் அன்பு இழை உங்களை ஈர்த்துள்ளது. நூங்கள் இப்போது சதா எதை நினைவு செய்கிறீர்கள்? நூங்கள் ஒவ்வொரு மூச்சிலும் ஒவ்வொரு விநாடியும் எதை நினைவு செய்கிறீர்கள்? உங்களின் இதயங்களில் இருந்து எப்போதும் 'பாபா' என்பதே வெளிப்படுகிறது. நினைவெனும் அனுபவத்தினூடாக மனதில் சந்தோஷத்தை நூங்கள் அனுபவம் செய்கிறீர்கள். இப்போது, அந்த ஒருமுகப்படுதலுடன் நூங்கள் எதைச் சிந்திக்கிறீர்களோ, அது முன்னேறுவதற்கான வழிமுறை ஆகும். ஒரு வலிமையிலும், ஓர் ஆதாரத்திலும் ஒருமுகப்படுத்தி, பின்னர் சிந்தியுங்கள். உங்களின் நம்பிக்கையில் ஒரு வலிமையும் ஓர் ஆதாரமும் இருந்தால், என்ன நிகழ்ந்தாலும் அது நல்லதாகவே இருக்கும். பாப்தாதா சதா உங்களுடன் இருக்கிறார். அவர் எப்போதும் உங்களுடனேயே இருப்பார். நூங்கள் தைரியசாலிகள், இல்லையா? குழந்தைகளின்

தெரியத்தையும் நம்பிக்கையையும் பார்க்கும்போது, பாப்தாதா உங்களின் நம்பிக்கைக்காகவும் தெரியத்திற்காகவும் உங்களைப் பாராட்டுகிறார். நீங்கள் கவலையற்ற சக்கரவர்த்தியின் குழந்தைகளான சக்கரவர்த்திகள், இல்லையா? நாடகத்தின் விதி உங்களை நெருக்கமான இரத்தினங்கள் ஆக்கியுள்ளது. நீங்கள் மிக நல்ல சகவாசத்தையும் பெற்றிருக்கிறீர்கள். பொதுமகமானவரின் சகவாசமும் சக்திவாய்ந்தது. எந்த நிலையிலும் ஆத்மாவின் சகவாசம் தந்தையே ஆவார். நீங்கள் இரட்டை உயர்த்தியைப் பெற்றிருக்கிறீர்கள். இதனாலேயே நீங்கள் கவலையற்ற சக்கரவர்த்திகள் ஆவீர்கள். நீங்கள் சரியான நேரத்தில் புண்ணியாத்மாக்கள் ஆகி, புண்ணியச் செயலைச் செய்துள்ளீர்கள். இதனாலேயே, நீங்கள் பாப்தாதாவின் ஒத்துழைப்பை சதா பெறுவதற்குத் தகுதிவாய்ந்தவர்கள் ஆகியுள்ளீர்கள். நீங்கள் அதிகளவு புண்ணியத்தைப் பெறுவதற்கான உரிமையைக் கோரியுள்ளீர்கள். நீங்கள் புண்ணிய இடத்திற்குக் கருவிகள் ஆகியுள்ளீர்கள். எவ்வாறாயினும், உங்கள் குழந்தையின் பாக்கியம் உருவாக்கப்பட்டுள்ளது. புண்ணியப் பொக்கிஷம் சேமிக்கப்பட்டுள்ளது. நீங்கள் முரளிதரின் முரளியான மாஸ்ரர் முரளி ஆவீர்கள். சதா தந்தையின் கரம் உங்களுடைய கரத்தின் மீது உள்ளது. சதா நினைவில் இருந்தவண்ணம் தொடர்ந்து சக்தியைப் பெற்றுக்கொள்ளுங்கள். தந்தையின் பொக்கிஷங்கள் உங்களின் பொக்கிஷங்கள் ஆகும். உங்களைச் சகல உரிமைகளையும் கொண்டவராகக் கருதியவண்ணம் தொடர்ந்து முன்னேறுங்கள். பாப்தாதா உங்களை வீட்டின் குழந்தையாகவும், அதனால் வீட்டின் அதிபதியாகவும் கருதுகிறார். அனைவருடனும் தொடர்பு கொள்ளும்போது, அனைத்தும் கடவுளுக்காகவே செய்வதாக இருக்க வேண்டும். அனைவருடனும் நீங்கள் தொடர்பு கொள்ளும்போதும் அந்த சகவாசம் இருக்க வேண்டும். அச்சா.

பாப்தாதா யுகே குழுவைச் சந்திக்கிறார்: நீங்கள் அனைவரும் உங்களை சுய இராச்சியத்திற்கான உரிமையைக் கொண்டவர்களாகவும், அதனால் உலக இராச்சியத்திற்கான உரிமையைக் கொண்டவர்களாகவும் கருதுகிறீர்களா? இலண்டன் ஒரு தலைநகரம். எனவே, அந்தத் தலைநகரில் வாழும்போது, சதா உங்களின் இராச்சியத்தையும் நினைவு செய்கிறீர்கள், அல்லவா? இராணியின் மாளிகையைப் பார்க்கும்போது, உங்களுக்கு உங்களின் மாளிகைகள் நினைவுக்கு வருகிறதா? உங்களின் மாளிகைகள் எத்தனை அழகானவை என்பதை நீங்கள் அறிவீர்களா? உங்களின் இராச்சியம் இதுவரை எப்போதும் இருந்திராத இராச்சியமாக இருக்கும். உங்களின் இராச்சியத்தைப் போன்று வேறு எதுவும் இனியும் இருக்காது. இத்தகைய போதை உங்களுக்கு இருக்கிறதா? இப்போது அனைத்தும் அழிந்து போனாலும், நீங்கள் பாரதத்திற்கு வருவீர்கள், இல்லையா? இதைத் தெளிவாகப் புரிந்து கொள்கிறீர்கள், இல்லையா? பிராமணர்கள் அதிகளவில் சேவை செய்யும் இடங்கள் அனைத்தும் நிச்சயமாக ஒரு பிக்னிக் இடமாகவே இருக்கும். சனத்தொகை குறைவாகவே இருக்கும். அதனால் அதிகளவு விரிவாக்கத்திற்கான தேவை இருக்கமாட்டாது. அச்சா. எப்போதும் உங்களின் வீட்டையும், உங்களின் இராச்சியத்தையும், உங்களின் தந்தையையும், உங்களின் கடமையையும் நினைவில் வைத்திருங்கள்.

கேள்வி: சதா முன்னேறுவதற்கான வழிமுறை என்ன?

பதில்: ஞானமும் சேவையும். ஞானத்தை மிக நன்றாகக் கிரகிக்கும் குழந்தைகளும், எப்போதும் சேவை செய்வதில் ஆர்வம் கொண்டிருப்பவர்களும் தொடர்ந்து சதா முன்னேறுவார்கள். ஆயிரம் கரங்களைக் கொண்ட தந்தை உங்களுடன் இருக்கிறார். எனவே, சதா சகபாடியை உங்களுடன் வைத்திருந்து, தொடர்ந்து முன்னேறுங்கள்.

கேள்வி: வீட்டில் தமது குடும்பங்களுடன் வாழும்போது தங்களை அர்ப்பணித்திருப்பவர்களினுடாக என்ன வகையான சேவை இடம்பெறும்?

பதில்: இத்தகைய ஆத்மாக்களின் மேன்மையான ஒத்துழைப்பால், சேவையின் மரம் தொடர்ந்து பழத்தைப் பெறும். அனைவரின் ஒத்துழைப்பும் மரத்திற்கு நீர் போன்று ஆகும். மரம் நூரைப் பெறும்போது, அது மிக நல்ல பழத்தைக் கொடுக்கும். அதேபோன்று, மேன்மையான ஒத்துழைக்கும் ஆத்மாக்களின் ஒத்துழைப்பால்

இந்த மரம் பலனைக் கொடுக்கும். ஆகவே, குழந்தைகளான நூங்கள் பார்த்தாவின் இதய சிம்மாசனத்தில் அமர்ந்திருப்பவர்கள். சதா சேவை செய்யும் அக்கறையைக் கொண்டிருப்பவர்கள், வீட்டில் வாழ்ந்தாலும் உங்களை அர்ப்பணித்திருப்பவர்கள், இல்லையா? அச்சா. ஓம் சாந்தி.

ஆசுவாதம்: நூங்கள் வண்ணானவை அனைத்தையும் மிகச்சரியான முறையில் முடித்து, அதனால் முதலாம் இலக்கத்தைக் கோருவதன் மூலம் இறை வெற்றியின் சொரூபம் ஆகுவார்களாக. ஒளியால் இயல்பாகவே இருள் நூங்குவதைப் போன்று, உங்களின் நேரம், எண்ணங்கள், மூச்சு என்பவற்றைப் பயனுள்ள முறையில் பயன்படுத்துவதன் மூலம், வண்ணானவை இயல்பாகவே முடிவிற்கு வந்துவிடும். ஏனெனில் எதையாவது பயனுள்ள முறையில் பயன்படுத்துவது எனில் அதை மேன்மையானவற்றுக்காகப் பயன்படுத்துவதாகும். மேன்மையான ஒன்றுக்காக அனைத்தையும் பயன்படுத்துபவர்கள் வண்ணானவை அனைத்தையும் கட்டுப்படுத்துவதுடன், முதலாம் இலக்கத்தைக் கோருவார்கள். அவர்கள் வண்ணானவை அனைத்தையும் நிறுத்துவதற்கு ஒரு வழிமுறையைக் கண்டு கொள்வார்கள். இது இறை வெற்றி ஆகும். மாயாஜால சக்தியைக் கொண்டிருப்பவர்கள் தற்காலிக அற்புதங்களைச் செய்து காட்டுவார்கள். ஆனால் நூங்களோ மிகச்சரியான வழிமுறையால் இறை வெற்றியை அடைகிறார்கள்.

சுலோகம்: தங்களை இகழ்பவர்களையும் ஈடேற்றுவார்களே உண்மையான ஞானி ஆத்மாக்கள் ஆவார்கள்.

--ஓம் சாந்தி--

ஓம் சாந்தி